

“తీర్పు దినం కొరకు నీవు సిద్ధంగా ఉన్నావా?”

(2:1-16)

అనేకులకు పరిచయమైన ఒక పాత పాట యిలా ప్రకటిస్తుంది,

ఒక గొప్ప దినం వస్తుంది,
ఒక గొప్ప దినం వస్తుంది,
ఒక గొప్ప దినం మెల్ల మెల్లగా వస్తుంది;
పరిశుద్ధులు పాపులు వేరుచేయబడతారు
కుడికి, ఎడమకు,
ఆ దినం రావడానికి నీవు సిద్ధంగా ఉన్నావా?
నీవు సిద్ధమా? నీవు సిద్ధమా?
తీర్పు దినం రావడానికి నీవు సిద్ధమా?¹

హెబ్రీ పత్రిక యొక్క రచయిత చెప్పిందేమంటే, “మనుష్యులొక్కసారే మృతిపొంద వలెనని నియమింపబడెను; ఆ తరువాత తీర్పు జరుగును” (హెబ్రీయులకు 9:27). “భూలోకమునకు తీర్పుతీర్చబోయెడి యొక దినమును నిర్ణయించియున్నాడని” ఏథెన్నులోని తాత్వికులకు పౌలు చెప్పాడు (అపొస్తలుల కార్యములు 17:31ఎ). అతడు ఈ విధంగా వ్రాశాడు, “మనమందరమును క్రీస్తు న్యాయపీఠము ఎదుట ప్రత్యక్షము కావలయును” (2 కొరింథీయులకు 5:10ఎ). న్యాయం తీర్చబడినప్పుడు సమస్త తప్పులు రైటుగా చేయబడే దినంవైపుకు చరిత్ర యావత్తు నిర్ణయంగా నడుస్తుంది. నీవు ఆ దినంకొరకు సిద్ధంగా ఉన్నావా?

ఈ పాఠం రోమా 2 మొదటి భాగం మీద దృష్టిని కేంద్రీకరిస్తుంది. ఈ అధ్యాయంలో, అన్యజనులవలె యూదులు కూడా తమ పాపమందు నశించారని చెప్పడానికి పౌలు తన దృష్టిని మరల్చాడు. మొదటి 16 వచనాలలో, రాబోయే తీర్పు అనే దానిచుట్టు తన విశేషాంశం తిరిగింది. భక్తిహీనులైన జనులకు వ్యతిరేకంగా దేవుని కోపము బయలుపరచ బడినట్టు అధ్యాయం 1 తెలిపింది (1:18), కాని అధ్యాయం 2 రాబోయే ఉగ్రతను నొక్కి చెప్పుతుంది (2:5) - “దేవుడు ... మనుష్యుల రహస్యములను విమర్శించు దినమందు ...” (2:16). మనము మన మూల వాక్యాన్ని చదువుతుండగా, దేవుని తీర్పు యొక్క ప్రాథమిక సూత్రాలను కనుగొంటాం.

తీర్పు తప్పించుకొనజాలనిది!² (2:1-5)

తీర్పు తీర్చువారికి దేవుడు తీర్పు తీర్చుతాడు (1-3 వచనాలు)

అదే విధమైన పాపములు చేస్తూ కూడ యూదులు అన్యజనులను ఖండించారన్న విషయాన్ని గత పాఠంలో 1నుండి 3 వచనాలను చదువుతుండగా గుర్తించాం (21, 22 వచనాలు చూడు). పౌలు ఈ విధంగా అన్నాడు, “కాబట్టి తీర్పు తీర్చు మనుష్యుడా, నీవెవడవైనను సరే నిరుత్తరుడవైయున్నావు. దేనివిషయములో ఎదుటివానికి తీర్పు తీర్చుచున్నావో దాని విషయములో నీవే నేరస్థుడవని తీర్పు తీర్చుకొనుచున్నావు; ఏలయనగా తీర్పు తీర్చు నీవును అట్టి కార్యములనే చేయుచున్నావు కావా?” (1 వచనం). ఇతరుల జీవితంలో పాపం చూడడం ఎంతో సులభం మరియు తన జీవితంలో పాపాన్ని చూడడం ఎంతో కష్టం!³

“అట్టి కార్యములు చేయువారిమీద దేవుని తీర్పు సత్యమును అనుసరించినదే అని యెరుగుదుము”⁴ అని అప్పుడు పౌలు చెప్పాడు (2 వచనం). గ్రీకు మూల వాక్యము అక్షరార్థంగా చెప్పిందేమంటే “దేవుని తీర్పు [krina] సత్యము [aletheia] ప్రకారమైనదే [kata].”⁵ న్యాయమైన విచారణ జరుగుతుందని మనం నిశ్చయంగా ఉండగలమని D. Stuart Briscoe వ్రాశాడు:

దేవుని తీర్పు సత్యముననుసరించినదే అంటే, మొదట, దేవుడు తానే సత్యవంతుడై యున్నాడు గనుక పరపక్ష ధ్వేషము లేనిదైయుంటుంది, మరియు, రెండవది, రుజువు నిజమయ్యింది గనుక అన్యాయ విచారణకు తానే ఉండడు.

... [మనుష్యుల న్యాయ స్థానాలవలె కాక] దేవుని న్యాయ స్థానంలో అపార్థముండదు, తప్పుగా తెలియజేయడం ఉండదు, న్యాయాన్ని భంగం చేయడముండదు. ... తప్పులుండవు - సమస్తం సత్య ప్రకారమే ఉంటుంది.⁶

పట్టువీడకుండ పౌలు యిలా అన్నాడు, “అట్టి కార్యములు చేయువారికి తీర్పు తీర్చుచు వాటినే చేయుచున్న మనుష్యుడా, నీవు దేవుని తీర్పు తప్పించుకొందువని అనుకొందువా?” (3 వచనం). “మనుష్యుడా” (anthropos) అని తర్జుమా చేయబడిన పదం “సాధారణంగా, ‘మానవ జీవి’”⁷ అని వాడబడింది. తప్పు ఉండగలిగే మానవ తీర్పుకును లోపము జరుగని దేవుని తీర్పుకును పౌలు భేదాన్ని తెలుపుతున్నట్లు కొందరు తలంచుతారు. ఇంతకు విషయం అది అయినా కాకపోయినా, అపొస్తలుడు అడిగిన ప్రశ్నకు జవాబు విదితమయ్యింది: దేవుని తీర్పును ఎవరో తప్పించుకోలేరు!

పశ్చాత్తాపపడనివారికి దేవుడు తీర్పు తీర్చుతాడు (4, 5 వచనాలు)

4వ వచనంలో పౌలు తన ఫిర్యాదును కొనసాగించాడు: “లేదా, దేవుని అనుగ్రహము మారుమనస్సు పొందుటకు నిన్ను ప్రేరేపించుచున్నదని యెరుగక, ఆయన అనుగ్రహైశ్వర్యమును సహనమును దీర్ఘకాలమును తృణీకరించుదువా?” దేవుని “ఐశ్వర్యాన్ని” (ploutos) వారి పట్ల ఆయనకున్న “దయను” (chrestotes) అతడు యూదులకు

గుర్తుచేశాడు. యూదులతో తన నిబంధనలో ఆయన వంతును నెరవేర్చుతూ, ఆత్మ సంబంధమైనవియు, భౌతికమైనవియునైన దీవెనలను ఆయన వారిమీద కుమ్మరించాడు. అదే సమయంలో, నిబంధనలో వారి భాగం నెరవేర్చుటలో తప్పిపోయినా ఆయన సహనము (anoche) మరియు శాంతము (makrothumia)తో వారిపట్ల ఉన్నాడు.

వారి పాపముల కొరకు యూదా ప్రజలను వెంటనే మరియు తక్షణమే శిక్షించడానికి బదులుగా, దేవుడు వారికి సమయాన్ని అవకాశాన్ని అనుగ్రహించి, ఆయన దయ “మారుమనస్సు” పొందేలా (metanoia) వారిని నడిపిస్తుందని ఆయన నిరీక్షించాడు. విషాదకరంగా, వారు ఆయన నిబంధన జనులైనందున, ఆయన మంచితనం తమ పాపములను పట్టించుకోకుండా చేసినట్లు వారు దాన్ని చనువుగా తీసికొన్నారు. పశ్చాత్తాపపడడానికి బదులు, వారు బహు పశ్చాత్తాపం లేకుండా జీవింపసాగారు.

యూదులు పడిన ఉచ్చులో పడిపోవడం సులభం. ఒకడు తన ఆదాయపు పన్ను విషయంలో మోసగించవచ్చు ... జాతీయ పరిహాసంపై నవ్వవచ్చు ... లేదా తన ఊపిరి క్రింద ఒక శాప వచనాన్ని పలుకవచ్చు ... లేదా మరొకని భార్యను మోహించవచ్చు.⁸ అతడు ఈ పనులు చేస్తాడు - ఏమి సంభవించడం లేదు. దేవుడు వెంటనే వానిని మొత్తలేదు. ఆకాశంనుండి పిడుగు ఏమియు పడలేదు. దానివలన తనకేమియు సంభవించలేదు, “తప్పించుకున్నాననే భావన,” తనకు దేవునికి మధ్య యింకను సరిగనే ఉందని తలంచవచ్చు.

దేవుని సహనాన్ని అంగీకారంగా భావించకూడదని పౌలు మనలనందరిని హెచ్చరిస్తున్నాడు. మనం సజీవులమైయున్నామంటే, మనకు యింకా మారుమనస్సు అవకాశాన్ని దేవుడు ప్రసాదిస్తున్నాడు (2 పేతురు 3:9 చూడు). దేవుని మంచితనాన్ని తృణీకరింపకుండునట్లు మనం చూచుకోవాలి (రోమా 2:4; KJV). అయితే, దేవుని అనుగ్రహము మారుమనస్సు పొందునట్లు ప్రేరేపిస్తున్న సత్యాన్ని మనం గ్రహించాలి!

దేవుని దయమీద యూదులు ఆనుకొనినప్పుడు, వచ్చిన ఫలితమేమి? పౌలు వారికి యిలా తెలిపాడు: “నీ కారిన్యమును [sklerotes⁹] మార్పు పొందని నీ హృదయమును అనుసరించి ఉగ్రత [orge] దినమందు, అనగా దేవుని న్యాయమైన తీర్పు¹⁰ బయలుపరచ బడు దినమందు నీకు నీవే ఉగ్రతను [orge] సమకూర్చుకొనుచున్నావు” (5 వచనం). “ఒక గొప్ప దినం వస్తుంది” అనే పాట యొక్క తొలి చరణంతో ఈ పాఠం ఆరంభ మయ్యింది. చివరి చరణంలో గంభీరమైన ఈ మాటలున్నాయి:

ఒక విచారకరమైన దినం రాబోతుంది,
 విచారకరమైన దినం రాబోతుంది,
 విచారకరమైన దినం మెల్ల మెల్లగా వస్తుంది;
 “వెళ్ళుడి, నేను మిమ్ము నెరుగను” అని
 పాపులు తన వినాశనాన్ని వినబోతున్నప్పుడు,
 ఆ దినం రావడానికి నీవు సిద్ధంగా ఉన్నావా?

ఆ దినం ఎప్పుడు వస్తుందో మనకు తెలియదు (మత్తయి 24:36). అది వస్తుందనే సంగతి మాత్రమే మనకు తెలుసు - నిన్నటికంటే నేడు అది మరి సమీపంగా ఉంది!

కఠినపరచబడినవారికిని, పశ్చాత్తాపపడనివారికిని ఏమి వేచియుంది? “ఉగ్రతను సమకూర్చుకొనుచున్నారు,” “ఉగ్రత దినము కొరకు” అనే మాటలు కొట్ట వచ్చినట్లు భాషా భాగాన్ని పౌలు ఉపయోగించాడు. “సమకూర్చుకొనుట” అనే పదం (*thesaurizo*) సాధారణంగా ఖజానాతో సంబంధం కలిగియుంది (KJV చూడు); భవిష్యత్ అవసరతలను ఎదురు చూస్తూ సొత్తును సమకూర్చుకొంటారు. ఈ సందర్భంలో, ఉగ్రత దినం కొరకు పశ్చాత్తాపపడనివారు సమకూర్చుకునేది ఎక్కువ ఉగ్రత మాత్రమే. భవిష్యత్తు కొరకు సిద్ధపడడాన్ని గూర్చిన “వర్షపు దినం కొరకు దాచిపెట్టడం” అనే ఒక సామ్యముంది. వర్షపు దినం కొరకు ఒక పెద్ద తొట్టెడు నీళ్లను నిలువ చేయడం ఎలాటిదో ఉగ్రత దినం కొరకు ఉగ్రతను సమకూర్చుకొనడం కూడ అట్టిదే. పశ్చాత్తాపపడనివారు చేసేది విపత్కరమైనది మాత్రమే కాదు, అది హాస్యాస్పదమైనది కూడా!

దేవుడు ప్రతివానికి తీర్పు తీర్పుతాడు (3 వచనం)

రోమా 2:1-5 వచనాలు, దేవుడు తీర్పులకు తీర్పు తీర్పుతాడని (1-3 వచనాలు), పశ్చాత్తాపపడనివారికి తీర్పు తీర్పుతాడని (4, 5 వచనాలు) ప్రకటించాయి. తరువాత వచనాలలో, ప్రభువు “ప్రతి ఒక్కనికి” తీర్పు తీర్పుతాడని (6 వచనము), అంటే “ప్రతి ఆత్మకు” (9 వచనం), “ప్రతి ఒక్కనికి” (10 వచనం), యూదులకు అన్యజనులకు (10, 11 వచనాలు) తీర్పు తీర్పునని పౌలు ప్రకటించాడు. ప్రభువైన యేసు తన తీర్పు సింహాసనం మీద ఆసీనులగునప్పుడు, “నమస్త జనములు ఆయనయెదుట పోగు చేయ బడుదురు” (మత్తయి 25:32). “కొద్దివారేమి గొప్పవారేమి మృతులైనవారందరు” ఆ సింహాసనం ఎదుట నిలిచి, “తమ క్రియలను బట్టి తీర్పు పొందుతారు” (ప్రకటన 20:12).

రోమా 2:3లోని ప్రశ్న: “... నీవు దేవుని తీర్పు తప్పించుకొందువని అనుకొందువా?” అనేది నేటికిని సంబంధం గలదైయుంది. కొన్నిసార్లు దోషులు మానవ తీర్పును తప్పించుకొంటారు. వారి నేరాలు కనుగొనబడకయే పోవచ్చు, లేక వారు పట్టుబడక పోవచ్చు. పట్టుబడినట్లయితే, అనువర్తిత శాస్త్రాన్వయములలో ఉండే లొసుగులను బట్టి, ఎక్కువ ఖరీదైన లాయర్స్‌ను పెట్టుకొని వారు బయటపడవచ్చు కూడా. వారు శిక్ష విధింపబడినవారైనప్పటికీ చెరసాలలోనుండి తప్పించుకొనవచ్చు. దేవుని తీర్పుకు ఈ అవకాశాలు ఏమియు వర్తించవు. బయలుపడని పాపమేదియు ఉండదు (హెబ్రీయులకు 4:13), తీర్పు దినంలో హాజరు కాని ఏ పాపియు ఉండడు (ప్రకటన 20:12). దేవుని వాక్యములో “లోసుగులేవియు” ఉండవు (కీర్తన 18:30ఎ చూడు), నరకంనుండి, శిక్ష విధింపబడినవారు నిత్యమైన బందీ గృహమునుండి తప్పించుకునే మార్గమే ఉండదు (మార్కు 9:44; లూకా 16:26 చూడు).

జీవితంలో నిశ్చయమైనవి అనేకాలు లేనట్లు కన్పిస్తాయి, కాని యిది మాత్రం నిశ్చయమైనది: తీర్పు దినం ఒకటి ఉంది, ఎప్పుడు జీవించినవారైనా అక్కడ ఉండబోతారు. నేను అక్కడ ఉంటాను, అలాగే నీవు కూడా. తీర్పు తప్పించుకొనజాలనిది!

తీర్పు నిరాక్షేపమైనది (2:6-11)

మన క్రియలను బట్టి దేవుడు తీర్పు తీర్చుతాడు (6-8 వచనాలు)

మన మూల వాక్యంలో బహు వివాదాస్పదమైన భాగానికి మనం వచ్చి చేరుకున్నాం: మన క్రియలను బట్టి తీర్పు ఉంటుందని పౌలు స్థిరంగా చెప్పాడు. అతడిలా అన్నాడు,

ఆయన [దేవుడు] ప్రతివానికి వాని వాని క్రియల చొప్పున ప్రతిఫలమిచ్చును. సత్ క్రియను ఓపికగా చేయుచు, మహిమను ఘనతను అక్షయతను వెదకువారికి నిత్యజీవము నిచ్చును. అయితే భేదములు పుట్టించి, సత్యమునకు లోబడక దుర్నితీకి లోబడువారి మీదికి దేవుని ఉగ్రతయు రౌద్రమును వచ్చును (6-8 వచనాలు).

లేఖన భాగం పరీక్షింపబడింది. తొలి చూపులో, లేఖన భాగము నేరైనదిగా ఉన్నట్లు కన్పిస్తుంది. అక్కడ బోధింపబడనిది బైబిల్లో మరి ఎక్కడే గాని (ఉదాహరణకు, యిర్మీయా 32:19బి; హోషేయ 12:2సి చూడు), పౌలుచేతనేగాని బోధింపబడలేదు (2 కొరింథీ యులకు 5:10). దాని చుట్టు ఆవరించియున్న వివాదాన్ని మనం చూడక ముందు, ఆ లేఖన భాగాన్నే పరీక్షించుదాం.

“దేవుని న్యాయమైన తీర్పును గూర్చి” మాట్లాడిన పిమ్మట (5బి వచనము), “ఆయన ప్రతివానికి వాని వాని క్రియలచొప్పున ప్రతిఫలమిచ్చును” అని పౌలు అన్నాడు (6ఎ వచనం). “క్రియలు” అనే పదం *erga*నుండి తర్జుమా చేయబడింది. ఒక వ్యక్తి చేసే దేనినైనను సూచించే “పని” అనే సాధారణ పదం యొక్క బహు వచనమైయుంది. పౌలు పాత నిబంధననుండి కోట్ చేస్తున్నాడు, అది కీర్తన 62:12నుండి కావచ్చు.¹¹

రెండు నిబంధనలలో గుండా పరుగిడుతున్న చర్చనీయాంశము మన క్రియల చొప్పున తీర్పు పొందుతామనేది. ఆయన తిరిగి వచ్చినప్పుడు, “ఎవని క్రియల చొప్పున వానికి ప్రతిఫలమిత్తునని” క్రొత్త నిబంధనలో క్రీస్తు చెప్పారు (మత్తయి 16:27). పౌలు యిలా వ్రాశాడు: “ఎందుకనగా తాను జరిగించిన క్రియలచొప్పున అవి మంచివైనను సరే చెడ్డవైనను సరే, దేహముతో జరిగించినవాటి ఫలమును ప్రతివాడును పొందునట్లు మనమందరమును క్రీస్తు న్యాయపీఠము ఎదుట ప్రత్యక్షము కావలయును” (2 కొరింథీ యులకు 5:10). ప్రకటన 20లోని తీర్పు దృశ్యంలో, “... ఆ గ్రంథములయందు వ్రాయబడినవాటిని బట్టి తమ క్రియల చొప్పున మృతులు తీర్పు పొందిరి” (12 వచనం). “క్రియలు విత్తనాల వంటివి: నీవు వాటిని యిప్పుడు నాటి, తరువాత నీవు పంట కూర్చుకొంటావు” అని ఒక వ్యక్తి అన్నాడు.

7, 8 వచనాలలో, 2:6లోని ప్రాథమిక సూత్రాన్ని పౌలు వివరించాడు. ఎవరి క్రియలు మంచివో వారిని గూర్చిన దేవుని తీర్పులను అతడు యిలా తెలిపాడు: “సత్ క్రియను ఓపికగా చేయుచు, మహిమను ఘనతను అక్షయతను వెదకువారికి [దేవుడనుగ్రహించును¹²] నిత్య జీవము నిచ్చును” (7 వచనం). ఇక్కడ ప్రస్తావింపబడిన ఈ మనుష్యులు మూడు సంగతులను వెదకుతున్నారు: “మహిమ [*doxa*], ఘనత [*time*] మరియు అక్షయతను వెదకుతారు [*aphtharsia*].” స్వార్థపరులకును అట్టివారికిని

తారతమ్యాన్ని సూచించినందున (8 వచనం; NIV చూడు) వ్యక్తిగతమైన మహిమ, ఘనతల కొరకు ప్రయాసపడేవారు గాక, దేవునితో ప్రత్యేక సంబంధాన్ని వెదకేవారై యుంటారు.¹³ దేవుని ఔన్నత్య స్థితిని (“మహిమను”) కాంక్షించువారైయుంటారు; వారు దేవుని అంగీకారాన్ని (“ఘనతను”) కోరువారైయుంటారు; వారు దేవుని సముఖాన్ని వాంఛించువారైయుంటారు (“అక్షయతను”; యోహాను 17:3 చూడు). నిజంగా ఏది ప్రాముఖ్యమయ్యిందో దానికి సంబంధించిన జ్ఞానముగలవారైయుంటారు.

అలాటి జనులు కేవలం మేలు చేయువారు మాత్రమే కాదు; మేలు చేయ వెంటాడు వారైయుంటారు. “ఓపికగా చేయుచు” అనేది (*hupomone*) అనే సంయుక్తాక్షరంనుండి తర్జుమా చేయబడింది. అది “క్రింద” (*hupo*) అనే దానికి “నిలిచియుండి” (*meno*) అనేవాటికి జతచేస్తుంది.¹⁴ ఒత్తిడి క్రింద (“స్థిరముగా నిలబడి”) అనే అర్థమిస్తుంది. “ఘోర యుద్ధానికి నడుమ నిలిచి, తాను పొందే దెబ్బలకు భయపడి దిగులుచెందక అంతమువరకు పోరాడే ఒక సైనికునికి అది వాడబడుతుంది.”¹⁵

తమ క్రియలు చెడ్డవైనవారిని గూర్చి పౌలు తరువాత మాట్లాడాడు: “అయితే భేదములు పుట్టించి, సత్యమునకు లోబడక దుర్నీతికి లోబడవారిమీదికి దేవుని ఉగ్రతయు రౌద్రమును వచ్చును” (8 వచనం). తిరుగుబాటు చేసే ఈ మనుష్యులు మొదట “స్వార్థపరమైన అభ్యుదయోపేక్ష” గలవారని వర్ణించబడ్డారు (8వ వచనం). ఈ ప్రయోగం *eritheia*నుండి తర్జుమా చేయబడింది, “లాభం కొరకు తమ్మును తాము దుర్నీతికి లోబరచుకొనేవారనే భావాన్ని సూచిస్తుంది. అంటే, ‘హీనంగా స్వార్థాన్ని వెదకడం,’ ‘పాచ్చయినవాటికి’ తన దృష్టిని మార్చుకోలేనంత హీనస్థితి.”¹⁶ “ప్రజలు లాభంకొరకు కాక సొంత లాభం కొరకు పదవిని ఆశించే రాజకీయవేత్తను నిందించడానికి” అరిస్టోటల్ ఈ పదాన్ని ఉపయోగించాడు.¹⁷

ఈ స్వార్థాన్ని వెదకేవారు “సత్యానికి లోబడరు [దేవుని వాక్యంలో కనబడినట్టు] గాని దుర్నీతికి లోబడతారు” (8బి వచనం). “జీవితం కొరకైన దేవుని సంకల్పానికి వ్యతిరేకంగా తిరుగుబాటు చేసి ఆయన రూల్సుకు లోబడ నిరాకరించేవారు” అని Phillips అంటుంది - “దుష్టత్వమునకు దాసులైన” వ్యక్తులు.

వారి “బహుమానము” “ఉగ్రతయు, రౌద్రము” (8సి వచనం). “ఉగ్రత” (*orge*) మరియు “రౌద్రము” (*thumos*) అనే రెండు గ్రీకు పదాలు “కోపానికి” ఉపయోగించేవే. రెండు మాటలు వేరు రకాలైన కోపాన్ని వర్ణించేవే.¹⁸ అయితే, యిక్కడ, చివరి దినాన పశ్చాత్తాపపడనివారిమీద “మండుచున్న దేవుని కోపం” యొక్క చిత్రాన్ని అధికం చేయడానికి జతచేయబడ్డాయి (NIV).¹⁹ “జీవముగల దేవుని చేతిలో పడుట భయంకరము” (హెబ్రీయులకు 10:31)!

2:7, 8లో, రెండు రకాలైన ప్రజల వ్యత్యాసాన్ని పౌలు చూపాడు. వారి గమ్యాలు వ్యత్యాసమైనవి: ఒకరు దేవుని వెదకువారు, రెండవవారు అహమును వెదకేవారు. వారి పనులు వ్యత్యాసమైనవి: ఒకరు మేలు చేస్తారు, మరొకరు కీడు చేస్తారు. గనుక, వారి అంతములు వ్యత్యాసమైయుంటాయి: ఒకరు నిత్య జీవాన్ని పొందుతారు, రెండవవారు దేవుని “ఉగ్రతయు, రౌద్రమును” పొందుతారు. కేవలం రెండే అవకాశాలున్నాయని

గమనించు; మధ్యస్థమేదీలేదు. నీవు ఒక గుంపులోనైనా ఉండాలి లేక మరియొక గుంపులోనైనా ఉండాలి.

సమస్య నొక్కొ చెప్పబడింది. బైబిలు అంతటిలో ఆలాటి లేఖన భాగాలలో బోధింపబడినది మాత్రమే 6నుండి 8 వచనాలలో తిరిగి చెప్పబడినట్లు కన్పిస్తుంది. అయినప్పటికీ, ఇక్కడ పౌలు యొక్క ప్రతిపాదన వివాదాస్పదమయ్యింది. “విశ్వాసంవలన మాత్రమే రక్షింపబడ్డాం” క్రియలు మన రక్షణతో ఏ సంబంధం లేనివైయుంటాయని ఉపదేశించేవారికి యిది ప్రత్యేకమైన అక్కరను కలిగిస్తుంది. దానికి ప్రక్కనే, ఈ లేఖన భాగము వ్యాఖ్యానకర్తలకు ఆందోళన కలిగిస్తుంది. ఎందుకంటే, మనం క్రియలవలన (erga) గాక, కృపవలన - విశ్వాసపు ఆధారం మీద (ఉదాహరణకు, 4:1-8; 11:6) రక్షింపబడ్డామని పౌలు నొక్కొ చెప్పాడు.

ఉన్నట్లు కన్పించే ఏ లేక ప్రతి అసంబద్ధాన్ని పొందిక చేయునట్లు బైబిలును (గూర్చి) ప్రసంగించే, ఉపదేశించే, వ్రాసే మనలో అనేకులం ఫీలౌతాం. విదితంగా, ఆలాటి విషయాలు దైవ ప్రేరేపితమైన లేఖకులకు పట్టదు. ఉదాహరణకు, 8నుండి 11 అధ్యాయాలలో దేవుని సర్వాధిపత్యపు చిత్తము, భవిష్యత్ నిర్ణయములను గూర్చి పౌలు వ్రాశాడు. అదే సమయంలో, మానవ స్వేచ్ఛా చిత్తమును అపొస్తలుడు నమ్మినట్లు రోమా పత్రిక తేటగా సూచిస్తుంది. మన స్వేచ్ఛాచిత్తములో జోక్యం పుచ్చుకోకుండా భవిష్యత్తును దేవుడు ఎలా ముందుగా నిర్ణయించగలడో, ముందుగా ఎరుగగలడో, 8వ అధ్యాయానికి చేరుకున్నప్పుడు మనం పెనుగులాడతాం. ఈ రెండు భావాలకు పరస్పర సంబంధం కలిగించవలసిన అవసరతను పౌలు చూచినట్లు లేదు. దేవుని సర్వాధిపత్యం మీద సత్యాన్ని, మానవ స్వేచ్ఛాచిత్తం మీద సత్యాన్ని అతడు తెలిపి - దాన్ని గూర్చి మరేమియు చెప్పలేదు.

లేఖనాల్లో “ప్రతిదీ సరిగా కుదిరేలా” చేసే మన ప్రయాసలు కఠినమైన చిక్కు ప్రశ్నపై ఒక చిన్న బిడ్డ చేసే ప్రయత్నాన్ని గుర్తు చేస్తాయి. అతడు ప్రతి ముక్కను సరిగా సమకూర్చలేకపోతే, అతడు నిరుత్సాహపరచబడతాడు. ఒక ముక్కను నలుగగొట్టి దానిలో “అమర్చడానికి” సహితం అతడు ప్రయత్నిస్తాడు.

అలంకారంగా మాట్లాడితే, 2:6-8లోని తీర్పుపై పౌలు ఉపదేశానికి సంబంధించి కొన్నిసార్లు అదే సత్యమైనట్లుంది. అనేకమంది రచయితలు, రోమా పత్రికలోని తరువాత ఉపదేశానికి ఈ వచనాలు అనుగుణంగా ఉండాలనే ఉద్దేశం కొరకు శక్తివంతమైన ఈ లేఖన భాగాన్ని తటాలున విడిచిపెడతారు. శిక్షావిధిని సూచించడానికే ఈ లేఖన భాగమున్నట్లు కొందరు అంటారు - కాని 7నుండి 10 వచనాలు నిశ్చయంగా రక్షణను గూర్చి మాట్లాడినట్లున్నాయి. “క్రియలు” నమ్మకమైన క్రైస్తవులచే చేయబడినవని చెప్పి కొందరు అక్కడ వాటిని విడిచిపెడతారు - కాని మనం ఎలాగు (దేనిమీద ఆధారం చేసికొని) “మన క్రియలచే తీర్పు తీర్చబడతామో” అనే తీర్మానానికి బదులు చెప్పకుండా వదిలివేస్తారు. ఎవని క్రియలూ పరిపూర్ణమైనవి కావు గనుక రక్షణకు సంబంధించిన క్రియలు కేవలం ఊహించబడినవేయని యింకను యితరులు స్థాపించుతారు. అదే లైనులో, దేవుని ధర్మశాస్త్రాన్ని ఎవడును పరిపూర్ణంగా అనుసరించలేనందున,

నీతిమంతులుగా తీర్చబడే విధానం చిత్రించడం పౌలు ఉద్దేశమైయుందని కొందరంటారు.

వీరందరు ఏమి చెప్పుతున్నారో నేను గ్రహించగలను, మన రక్షణకొరకు ఏ మంచి క్రియను మనలో ఎవ్వరూ చేయలేమని నేను తెలుసుకోగలను. ఏదియెలాగున్నా దాని బహుమానాలతో శిక్షలతో తీర్చు దినాన్ని గూర్చి అంతటి తేటైన పటాన్ని చిత్రించియుండగా, పౌలు మనస్సులో ఈ ఉద్దేశాలు ఉన్నాయా అని నేను ఆశ్చర్యపోతూ ఉంటాను.

“తాను జరిగించిన క్రియలచొప్పున, అవి మంచివైనను సరే చెడ్డవైనను సరే, దేహముతో జరిగించినవాటి ఫలమును ప్రతివాడును పొందునట్లు మనమందరమును క్రీస్తు న్యాయపీఠము ఎదుట ప్రత్యక్షము కావలయును” (2 కొరింథీయులకు 5:10) అని పౌలు కొరింథీయులకు చెప్పినప్పుడు అసాధ్యమైన విమోచనా విధానాన్ని చిత్రించడం అతని ఉద్దేశమయ్యిందా? “ఎవని క్రియల చొప్పున వానికి ఫలమిత్తునని” క్రీస్తు తన శిష్యులకు చెప్పినప్పుడు (మత్తయి 16:27), ఆయన కేవలం శిక్షావిధినే సూచించెనా? 2:6లో కోట్ చేయబడిన లేఖనమందు, “తన క్రియలను బట్టి” ప్రభువు ఒకనికి ప్రతిఫలమిచ్చునప్పుడు, మంచి పనులు జరిగే అవకాశముందని “దేవుని కృప” గుప్తమై యున్నట్లు దావీదు సూచించాడు (కీర్తనలు 62:12).

బైబిల్లో మరెక్కడనైనా 4నుండి 10 వచనాలు కన్పించినట్లయితే, కీడు కాక, మేలు చేయడానికి బలవంతంపెట్టే ప్రోత్సాహముగా మనం ఆ లేఖన భాగాన్ని తీసికొంటాం. రోమా 2లో యిది పౌలు యొక్క ఉద్దేశమైయుండవచ్చునా? అన్యజనులయందు ఏ పాపాలను తప్పు పట్టాడో అదే పాపముల విషయంలో దోషులైయున్నట్లు అతడు యూదులపై నేరం మోపాడు. వారు దోషులైయుండి కూడా పశ్చాత్తాపము లేనివారై యున్నారు. “మీరు మారుమనస్సు పొంది, సరిగా జీవించనట్లయితే, మీరు దేవుని న్యాయమైన తీర్పును ఎదుర్కొంటారన్నట్లు ఆగి అతడు వారినడగడం హేతురహితమై ఉంటుందా? మీరు మీ జీవితాలను, హృదయాలను మార్చుకున్నట్లయితే, శ్రేష్ఠమైనవి మీ ఎదుట ఉన్నాయి - కాని ప్రభువునకును ఆయన చిత్తానికని మీరు యింకను తిరుగు బాటు చేస్తునేయున్నట్లయితే, భయంకరమైన సంగతులు మీ కొరకు వేచియున్నాయి.”

అవకాశాలు అన్వేషింపబడ్డాయి. రెండు దృక్పథాల మధ్య బిగిసియున్న స్థితియని మనలో ఎక్కువమంది యింకను కలవరము కలిగియుండవచ్చు. ఇందునుబట్టి ఈ క్రింది కామెంట్లు చేయబడ్డాయి.

(1) నేను చెప్పగల బహు ప్రాముఖ్యమైనవి ఏమైయుండవచ్చునంటే, “మేలు చేయడానికి” సంబంధించినంతమట్టుకు, పలు రకాలైన “కార్యాలున్నాయి.” ఒకవైపు, స్వనీతి కార్యాలున్నాయి (లూకా 18:9 చూడు), లోపల దుష్టత్వాన్ని కప్పే బహిరంగ కార్యాలున్నాయి (మత్తయి 23:28 చూడు). అలాటి కార్యాలపట్ల దేవుడు యిష్టాన్ని కనుపరచడన్నది వాస్తవం. మరోవైపు, “విశ్వాసపు విధేయత” ఫలితంగా వచ్చే క్రియలున్నాయి (రోమా 1:5; 16:26). యేసునందు మనకున్న విశ్వాసాన్ని యివి వ్యక్తపరచునవైయుంటాయి. సతీక్రియలు చేయువారు నిత్య జీవమును పొందుదురని పౌలు అర్థమైయుంటే (2:7), విశ్వాసపు క్రియలే తన మనస్సులో ఉన్నాయి. “ఒక వ్యక్తి

లోపల ఏమై దాగియున్నాడో, క్రియలు లేక పనులు, బాహ్యమందు వ్యక్తపరచబడవే యుంటాయి. విశ్వాసియందు అవి విశ్వాసాన్ని వ్యక్తపరచునవైయుంటాయి” అని Leon Morris రాశాడు.²⁰

(2) దేవుని వెదకువారికిని (7 వచనం), స్వార్థాన్ని వెదకువారికిని (8 వచనం) పౌలు తారతమ్యాన్ని చూపుతున్నాడు. దేవుని వెదకువారి సత్క్రియలు బహుమానం పొందుతాయని అతడంటాడు (7 వచనం). ఆలాటివారు తమయందు కాదు ప్రభువునందు నమ్మికయుంచుతారు.

(3) మరియు, సత్యానికి లోబడడానికిని, దుర్నీతికి లోబడడానికిని తారతమ్యాన్ని పౌలు చూపాడు (8 వచనం). మనం నొక్కి చెప్పినట్లుగానే, విశ్వాసము, విధేయత అనే భావాల మధ్య బలీయమైన సంబంధం రోమా పత్రికలో ఉంది. J. D. Thomas యిలా రాశాడు,

వచనం 8లో “లోబడుట” అని తటస్థించే పదం ... నొక్కి చెప్పేదేమంటే ... వ్యక్తపరచబడిన దేవుని చిత్తానికి లోబడకుండ రక్షణ కలుగనేరదు. ఏదియెలాగున్నా, కేవలం కొన్ని ఆజ్ఞలు లోబడడం కంటే ఎక్కువ అందులో చేర్చబడింది. దానికి అర్థం “విధేయతతో ఆలకించు” అనేదానిలో “సంపూర్ణ సమర్పణ” చేర్చబడింది.²¹

“సంపూర్ణ విధేయతను” పుట్టించునది విశ్వాసమే.

(4) శ్రద్ధగా 1నుండి 16 వచనాలు చదువు. పౌలు కేవలం “సత్ క్రియలతోనే” అక్కర కలవాడుగా గాక; ఆ క్రియల వెనుకనున్న “బుద్ధిని పుట్టించేదానియందును” అక్కర కలిగియున్నట్లు నీవు చూడగలవు. 5వ వచనంలో అతడు హృదయాన్ని సూచించాడు. 16వ వచనంలో వారి తలంపులు, ఉద్దేశాలతో చేర్చి మనుష్యుల “రహస్యాలను” గూర్చి అతడు మాట్లాడాడు (AB చూడు). John MacArthur చెప్పిందేమంటే, “ఒక వ్యక్తి యొక్క కార్యములు అతని శీలానికి తప్పు కాని విషయ సూచికయై ఉంటాయి”²² (మత్తయి 7:16, 20 చూడు).

(5) చివరిగా, లేఖనాల్లోని ఏ భాగాన్ని కూడ వేరొకదాన్ని తాకకుండునట్లు ప్రత్యేకించ కూడదని ఎల్లప్పుడు మనకు మనమే జ్ఞాపకం చేసికొనడం తగియుంటుంది. రోమా పత్రికలోను, యితర చోట్లను ఉన్న లేఖన భాగాల వెలుగులో, 8, 9 వచనాలలోని దుష్కార్యములు చేయువారు, ప్రభువునందు నమ్మికయుంచనివారు లేక ఆయనకు తమ జీవితాలను సమర్పించుకోనివారు. తీర్పులో, వారి పాపములతో ఆలాగే వారు దేవుని ఎదుర్కొంటారు. 7, 10 వచనాల్లోని సత్కార్యములు చేయువారు ప్రభువు ఆజ్ఞలకు లోబడి ఆయన కృపను స్వీకరించినవారు అని కూడా మనం ఊహించవచ్చు. పాత నిబంధనలో గాని, క్రొత్త నిబంధనలోనే గాని, వారి పాపములు యేసు రక్తముచేత శుద్ధీకరించబడ్డాయి (హెబ్రీయులకు 9:15 చూడు). ఆ విధంగా తీర్పును వారు భయం లేకుండ ఎదుర్కొంటారు.

రోమా 2:6ను J. D. Thomas తలంచినట్లు, అతడు సాధారణంగా యిలా అన్నాడు, “క్రైస్తవుని చిట్టచివరి బహుమానం ఒక విధంగా, కొంత మేరకు అతని సత్ క్రియల

మీద జరుగదగినదైయుంటుంది.”²³ “మనం మన క్రియలవలన రక్షింపబడలేదు, కాని అవి లేకుండా కూడా మనం రక్షింపబడనేరం - ఎందుకంటే, మన పనులు మన విశ్వాసాన్ని వ్యక్తపరచుతాయి [యాకోబు 2:18, 20 చూడు]” అని మరొక వ్యక్తి అన్నాడు. ప్రస్తుతానికి ఈ మాటలతో, “మన క్రియలను బట్టి తీర్పు పొందుతామనే” విషయాన్ని విడిచి పెడుతున్నాం.

మినాయింపులు ఏవీ ఉండవు (9-11 వచనాలు)

9, 10 వచనాలలో, (తిరగవేసిన క్రమంలో) 7, 8 వచనాల్లోని ఆలోచనలను ప్రాముఖ్యమైన చేరికలతో తిరిగి చెప్పాడు. 9వ వచనంలో కీడు చేసినవారి గతిని తెలిపాడు: “దుష్కార్యముచేయు ప్రతి మనుష్యుని ఆత్మకు ... శ్రమయు వేదనయు కలుగును” (9వ వచనం). దేవుని (“ఉగ్రతయు,” “రాద్రమును”) మండుచున్న దేవుని కోపము కీడు చేయువారి కొరకు వేచియున్నదని 8వ వచనం అంటుంది. ఇప్పుడు, 9వ వచనంలో, అతడు “శ్రమయు, వేదనయు” పొందును అని అంటుంది.

“శ్రమ” అని తర్జుమా చేయబడిన పదం (*thlipsis*) అంటే “ఒత్తిడి” అని అర్థం, “అత్తుపై భారముగా” ఉండే ఒత్తిడి.²⁴ “వేదన” అని తర్జుమా చేయబడిన పదం (*stenochoria*). ఈ సంయుక్త పదానికి అర్థం “ఇరుకైన చోటు” (*stenos* [“ఇరుకైన”], *chora* [“ఒక చోటు”]); ఆ విధంగా ఒక చోట హద్దులో ఉంచబడినందున ఏర్పడే ఒత్తిడితో సంబంధం కలిగియుంటుంది.²⁵ నరకంలో, దుష్టులు సామెతగా చెప్పబడిన బండకును, కఠినమైన స్థలానికి మధ్యను ఉంటారు.

మినాయింపులు ఏవైనా ఉంటాయా? లేదు. “దుష్కార్యము చేయు ప్రతి మనిషి ఆత్మకు” అని పౌలు చెప్పాడు. దీనికి రుజువుగా, ఏ యూదుడు ఎదురుచూడని దిశకు పౌలు తన ఉపదేశాన్ని విస్తరింపజేశాడు: “మొదట యూదునికి గ్రీసుదేశస్థునికి కూడ” (9బి వచనం). యూదులకు ప్రత్యేక ఆధిక్యతలు యివ్వబడ్డాయి (17-20 వచనాలు చూడు), ప్రత్యేకమైన ఆధిక్యతలతో ప్రత్యేకమైన బాధ్యతలు కూడ వచ్చాయి. యూదులు “తీర్పును తప్పించుకొనలేకపోవడం” మాత్రమే కాదు (3 వచనం); తీర్పు దినాన దేవుని సింహాసనం ఎదుట “లైనులో వారు మొదట” నిలుస్తారు!

తరువాత, పౌలు మేలు చేసినవారి యొద్దకు తిరిగి వస్తాడు: “సత్ క్రియ చేయు ప్రతివానికి, మహిమయు, ఘనతయు సమాధానమును కలుగును” (10వ వచనం). ఈ వచనంలోని “సమాధానము” (*eirene*) దేవునితోను, మనుష్యునితోను సమాధానం - పరలోకమందు మాత్రమే సాక్షాత్తుగా అనుభవించు కడపటి సంపూర్ణమైన సమాధానం. “మొదట యూదునికి గ్రీసుదేశస్థునికి కూడ” (10బి వచనము) అని అపొస్తలుడు చేర్చాడు. ఎందుకంటే, “దేవునికి పక్షపాతము లేదు” అని అతడన్నాడు (11 వచనము).

మన క్రియలను బట్టి తీర్పు పొందుతామని లేఖనాలు ఎందుకు అంటున్నాయో John R. W. Stott ఒక ముచ్చటైన సిద్ధాంతం చెప్పాడు:

... తీర్పు దినం ఒక బహిరంగమైన సందర్భం ...
అట్టి బహిరంగ సందర్భం బహిరంగమైన న్యాయస్థానపు తీర్పు యివ్వడం

బహిరంగమైన శిక్ష విధింపును జారీ చేయడం అనేవాటిని బలపరచడానికి బహిరంగమైన దృవీకరించుకొను ఆధారము (రుజువు) అవసరమైయుంది. లభ్యమయ్యే బహిరంగ రుజువు మనం చేసినవి చేసినట్లు చూడబడినవైన మన క్రియలు మాత్రమే అయ్యుంటాయి.²⁶

Stott యొక్క చిత్ర దృశ్యంతో మనం అంగీకరించినా, అంగీకరించకపోయినా, మన క్రియలను బట్టి తీర్పు తీర్చబడడంకంటే న్యాయమైన ఆధారం మరియొకటి లేదని మనం అంగీకరించవచ్చు. నేను నీ క్రియలను బట్టి తీర్పు తీర్చబడను; నీవు నా క్రియలను బట్టి తీర్పు తీర్చబడవు; ప్రతి ఒక్కరు తాను చేసిన క్రియల ప్రకారం తీర్పు పొందుతారు. రుజువు నిర్వివాదమైనది; న్యాయస్థానపు తీర్పు న్యాయమైనది.

తీర్పు పక్షపాతము లేనిది! (2:12-15)

ముందు భాగము 11వ వచనంతో ముగిసిపోయింది: “దేవునికి పక్షపాతము లేదు.” “పక్షపాతము” అనేది సంయుక్త పదంనుండి (*prosopolempsia*) తర్జుమా చేయబడింది. “ముఖము” (*prosopon*)తో “పొందు” (*lambano*) అనే పదం జతచేయబడింది. ఉద్దేశం “ఒక ముఖాన్ని స్వీకరించడం” - అంటే, “మరియొకని బాహ్యమునకు కనబడేదాని ఆధారం మీద ఆదరించడం.” పైగా, మనం తరచుగా మన తీర్పుల్లో పక్షపాతం కనుపరచుతాం, ఒకరి పట్ల కఠినంగా ఉంటాం మరికొందరి పట్ల తేలికగా ఉంటాం. ఏదియోలాగున్నా దేవుడు, పక్షపాతం లేనివాడు (ద్వితీయోపదేశకాండము 10:17; 2 దినవృత్తాంతములు 19:7; అపొస్తలుల కార్యములు 10:34, 35). (ఈ ఆలోచనను రోమా 11 పఠనానికి ఉంచుకుందాం. ఆ రోజున దేవుడు యూదులనందరిని రక్షించునని 11:26 బోధిస్తుందని కొందరు నమ్ముతారు. అదే నిజమైయుంటే, దేవుడు అన్యజనులనందరిని కూడ రక్షిస్తాడు - ఎందుకంటే ఆయన ప్రతివానిని ఒకే విధంగా ఆదరించుతాడు!²⁷)

యూదులను, అన్యజనులను దేవుడు ఎలా ఆదరిస్తాడో సూచించడంవలన (మాట్లాడడంవలన) ఈ క్రింది వచనాలలో దేవుని పక్షపాతంలేని స్థితిని పౌలు ఉదాహరించాడు. ప్రభువైన యేసు అవతరించక ముందు యూదులు అన్యజనులతో దేవుని డీలింగ్స్ ఎలా ఉన్నాయో అపొస్తలుని మనస్సులో ప్రత్యేకించి ఉన్నాయి.

అన్యజనులు, యూదులు యిరువురును తీర్పు తీర్చబడతారు (12, 13 వచనాలు)

వచనం 12 యిలా ఆరంభమౌతుంది, “ధర్మశాస్త్రములేక పాపము చేసినవారందరు ధర్మశాస్త్రము లేకయే నశించెదరు” (12ఎ, బి వచనము). “ధర్మశాస్త్రము” (*nomos*) అనేది పౌలు యొక్క తొలి ప్రయోగమై, ఈ పత్రికల ప్రముఖ స్థానంలో కన్పిస్తుంది. *Nomos* అనేదానికి పలు రకాలైన అర్థాలు ఉండవచ్చు.²⁸ అయితే యొక్కడ మాత్రం అది మోషే ధర్మశాస్త్రాన్ని సూచిస్తుంది. “ధర్మశాస్త్రములేక పాపము చేసినవారందరు” (12ఎ వచనం), అంటే, “వ్రాయబడిన దేవుని చట్టం” లేని అన్యజనులు (NLT). వీరు “ధర్మశాస్త్రము లేకయే నశించెదరు” అని పౌలు చెప్పాడు (12బి వచనం).

మోషే ధర్మశాస్త్రం గల యూదులకు సంబంధించి పౌలు చెప్పినదేమంటే, “ధర్మశాస్త్రము కలిగినవారై పాపము చేసినవారందరు ధర్మశాస్త్రానుసారముగా తీర్పు నొందుదురు” (12సి వచనం). ఎందుకంటే, “ధర్మశాస్త్రము వినువారు దేవుని దృష్టికి నీతిమంతులు కారు గాని ధర్మశాస్త్రమును అనుసరించి ప్రవర్తించువారే నీతిమంతులుగా ఎంచబడుదురు” (13 వచనం; నొక్కి చెప్పింది నాది). ప్రతి విశ్రాంతి దినమున సమాజ మందిరములో చదువబడడం వలన అనేకులు ధర్మశాస్త్రాన్ని నేర్చుకున్నారు (అపొస్తలుల కార్యములు 13:15 చూడు). ఏదియెలాగున్నా, కేవలం ధర్మశాస్త్రం వినడమే చాలదుగాని; దాని ప్రకారం జరిగించాలని పౌలు నొక్కి చెప్పాడు (యాకోబు 1:22-25తో పోల్చి చూడు).

అందరు న్యాయంగా తీర్పు తీర్చబడతారు (14, 15 వచనాలు)

“వ్రాత రూపకమైన ధర్మశాస్త్రము గల యూదులకు దేవుడు తీర్పు తీర్చడం న్యాయమే; కాని ధర్మశాస్త్రంలేని అన్యజనులకు తీర్పు తీర్చడం (అన్యాయమని) న్యాయం కాదని” ఎవరైనా ఆక్షేపించవచ్చు. “అన్యజనులు, మనస్సొక్కి, సువార్త పని” అనే పాఠంలో గుర్తించినట్లే, పౌలు జవాబేమంటే, అన్యజనులకు చట్టముంది. రాతి పలకల మీద వ్రాయబడిన ధర్మశాస్త్రము వారికి లేదు కాని, వారికి హృదయముల మీద వ్రాయబడిన చట్టముంది (14, 15 వచనాలు²⁹).

యూదులు గాని, అన్యజనులు గాని - తాను పొందిన ప్రమాణం ప్రకారం జీవించ లేదని చూపడం పౌలు యొక్క ఉద్దేశమైయుంది. గనుక, అందరును దేవుని నీతి కావలసినవారైయున్నారు. ఏదియెలాగున్నా, ప్రస్తుతానికి, దేవుడు చెప్పనశక్యమైనంత న్యాయవంతుడు అనేది నేను నొక్కి చెప్పగోరుతున్నాను. “దేవుడు అందరిని ఒకే దృష్టితో చూస్తాడు” (2:11; NIV).

తీర్పు తప్పించుకోలేనిది (2:16)

తీర్పును గూర్చి పౌలు ఆలోచనలను వచనం 16 చేర్చుతుంది. ఈ వచనం 12వ వచనంతో చదవబడాలని కొందరు తలంచుతుండగా, అది 13వ వచనాన్ని సహజంగా వెంబడిస్తుందని కొందరు నమ్ముతారు.³⁰ NASBలోనైతే, 14వ వచనంలో ఆరంభమైన వాక్యాన్ని 16వ వచనం కేవలం పూరించునదిగా ఉంటుంది. మనం దాన్ని ఎలా చూచినా, చర్చకు ఆ వచనం సరియైన ముగింపైయుంటుంది. “దేవుడు నా సువార్త ప్రకారము,³¹ యేసుక్రీస్తు ద్వారా మనుష్యుల రహస్యములను విమర్శించు దినమందు ఈలాగు జరుగును” అని పౌలు అన్నాడు (16 వచనం).

తప్పు చేయని న్యాయమూర్తి

16వ వచనం క్లుప్తమైనది, కాని అనేకులకు అది ఆశ్చర్యాలను కలిగిస్తుంది. ఉదాహరణకు, ఇంతకు తీర్పు తీర్చేది ఎవరనే ఆశ్చర్యాన్ని కలిగిస్తుంది: “దేవుడు ... యేసుక్రీస్తు ద్వారా విమర్శిస్తాడు.”

ఆయన వ్యక్తిగత పరిచర్య అంతటిలో, సమస్త తీర్పును దేవుడు తనకు అప్పగించినట్లు ప్రకటించారు (యోహాను 5:22; మత్తయి 7:21-23; 25:31-33 చూడు). “సజీవులకును మృతులకును తీర్పు తీర్చడానికి దేవుడు క్రీస్తును నియమించినట్లు” పేతురు కొర్నేలి యింట తెలిపాడు (అపొస్తలుల కార్యములు 10:42). “తాను నియమించిన మనుష్యునిచేత నీతినినుసరించి భూలోకమునకు తీర్పు తీర్చబోయెడి దినమును (దేవుడు) నిర్ణయించియున్నాడు” అని మార్క్ కొండమీద పౌలు పలికాడు (అపొస్తలుల కార్యములు 17:31).

యేసును గూర్చి ఆలోచించినప్పుడు, అద్భుతమైన మనిషియని, శక్తివంతమైన బోధకుడని, మన రక్షకుడని అనేకులు తలంచుతారే గాని - మన న్యాయాధిపతియని మాత్రం కాదు. “భూలోకమునకు తీర్పు తీర్చే న్యాయాధిపతియని ఆయనను చేర్చక ఎవడైనను క్రీస్తు యొక్క చిత్రాన్ని కలిగియుంటే, రక్షకుని యొక్క నిజమైన (ఐడెంటిటీ) గుర్తింపు లేనివాడై, తీవ్రమైన భయము క్రింద ప్రయాసపడువాడైయుంటాడు.”³²

తప్పు మోపదగిన రుజువు

ఆ దినమున ఏమి బయలుపరచబడబోతుందో దానికి కూడ కొందరు ఆశ్చర్య పడతారు: “దేవుడు ... మనుష్యుల రహస్యాలను” విమర్శిస్తాడు. “రహస్యములు” అని తర్జుమా చేయబడిన పదం (*krupta*, బహువచనం *kruptos*) అంటే, “దాచబడిన సంగతులు” అని అర్థం.³³ ఇతరులకు తెలియని దేనినైనా అది సూచిస్తుంది: మన ఆలోచనలు (NCV; NIV) మరియు ఉద్దేశాలు (LB), వినబడని మాటలు, రహస్యముగా చేయబడిన కార్యములు (NLT; Phillips). “మరుగైనదేదియు బయలుపరచబడకపోదు; రహస్యమైనదేదియు తెలియబడకపోదు” అని ప్రభువైన యేసు అన్నారు (లూకా 12:2; ప్రసంగి 12:14 చూడు).

ఎవరికి తెలియని సంగతులు తన జీవితంలో ప్రతి ఒక్కరికి ఉంటాయి. ఉదాహరణకు,³⁴ ఒకడు వేగపు పరిమితిని దాటి వెళ్లతాడు లేక రెడ్ లైట్ గుండా దూసికొనిపోతాడు. అతడు యిటు అటు చూస్తాడు - కాని పోలీసు ఒకడూ కన్పించలేదు. అప్పుడు ఒక్కసారి నిట్టూర్పు విడిచి, “సన్నెవడు చూడలేదు!” అనుకుంటాడు. దిద్దుబాటు: ఏ నరుడు చూడలేదు, కాని దేవుడు చూచాడు. దేవుడు సమస్తాన్ని ఎరిగినవాడు ప్రతిదాన్ని చూస్తాడు (1 సమూయేలు 16:7; కీర్తన 139:1-4; యిర్మీయా 17:10; లూకా 16:15; యోహాను 2:25; హెబ్రీయులకు 4:12, 13లను చూడు) - సమస్తము చివరి దినాన బయలుపరచబడతాయి! అది నీ పొరుగువారికి, నీ స్నేహితులకు, నీ యింటివారికి బయలుపరచబడతాయి. యేసు రక్షముచేత కప్పబడని ప్రతి పాపము (మత్తయి 26:28; 1 యోహాను 1:7) చూపించబడుతుంది! ఎంత కలవరపరచేదిగా ఉంటుందో! ఎంత పాడుచేయునదిగా ఉంటుందో!

తప్పించుకొనజాలని సంభవం

సువార్తలో తీర్పు అభిన్నమైన భాగమైయుంది: ఈలాటి ఆశ్చర్యాలను రోమా 2:16 కలిగియుంది: “దేవుడు నా సువార్త ప్రకారము,³⁵ ... మనుష్యుల రహస్యములను

విమర్శిస్తాడు.” “శుభవార్త” యొక్క మహిమను సంపూర్ణంగా అభినందించడానికి, తీర్పు అనే అంధకారపు పూర్వగాధకు వ్యతిరేకంగా దాన్ని మనం చూడవలసియుంటుంది.

ఏదియెలాగున్నా అనేకులకు బహు ఆశ్చర్యకరమైనది తీర్పు దినం ఒకటి ఉంది అనేదే: “దేవుడు మనుష్యుల రహస్యాలను విమర్శిస్తాడు.” మనం ఆరంభించిన సత్యం నొద్దకు 16వ వచనం తిరిగి మనలను తెస్తుంది. ఎవరును తీర్పును తప్పించుకోలేరు.

తీర్పు యొక్క అవకాశాన్ని గూర్చి కొందరు ఆలోచింపనిష్టపడరు. ఇతరులకు అస్పష్టమైన నిరీక్షణ ఉంది. మరణానంతర జీవితం ఎలాగున్నా, “సమస్తము మంచిగానే మారుతుంది” అనేది. తీర్పు అనేది ఉండబోదని కొందరు గట్టిగా నమ్ముతారు “ఎందుకంటే ప్రేమామయుడైన దేవుడు ఎవరిని నరకానికి పంపడు” (అనేది వారి యోచన). ఒకనాడు దేవుని ఎదుర్కొడాన్ని గూర్చి తాను ఎందుకు కలతచెందలేదో Voltaire³⁶ అనే ఫ్రెంచి సందేహవాదిని ప్రశ్నించారు. “దేవుడు క్షమిస్తాడు” అని అతడు బదులిచ్చాడు. ఎందుకు నీవు అంత గట్టి నమ్మకం కలిగియున్నావు అని అతని అడిగితే, “అది ఆయన పని గనుక” అని³⁷ అతడు బదులిచ్చాడట! “అనేకులు” ఆ దినాన నరకానికి పంపబడుతూ, “కొద్ది” మందిని ఆయన పరలోకానికి పంపుతుంటే, ఎంత ఆశ్చర్యకరంగా ఉండబోతుందో! (మత్తయి 7:13, 14; 25:31-34, 41, 46లు చూడు.)

ముగింపు

మన పాఠంలో, తీర్పు దినం తప్పించుకోలేనిది, మరియు దేవుని తీర్మానాలు వివాదాస్పదం కానివి, ప్రభువు పక్షపాతంగా ఉండరు, తీర్పు తప్పనిదైయుంటుంది. మరల, నేను యిలా అడుగుతాను, “ఆ దినం కొరకు నీవు సిద్ధంగా ఉన్నావా?” నీవు ఈ ప్రశ్నకు తీవ్రముగా యోచించినట్లయితే, నీ జీవితం ఉండవలసిన రీతిగా ఉండలేదని నీవు గుర్తించవచ్చు. దేవుని కృపాకనికరముల అత్యవసరతలో ఉన్నట్లు తెలిసికొంటావు. నీవు ఆ గ్రహింపుకు వచ్చినట్లయితే, ప్రేమగల ప్రభువు కరములలో వాలడానికి మరో దినంకొరకు వేచియుండకు.

మహా అలెగ్జాండరు ఒక నగరును పట్టుకొనడానికి వచ్చినప్పుడు, పెద్ద దీపం ఒకదాన్ని అతడు నిలబెట్టెతాడు. పట్టణదినవారికి గురుతుగా అది దివారాత్రులు మండుతునే ఉండేది. ఆ దీపం మండుతున్నంత కాలం తమ్మును తాము తనకు లోబరచుకొని రక్షించుకొనవచ్చునని ప్రజలకు వర్తమానం పంపేవాడట. ఆ దీపం ఆరిపోయిందంటే మాత్రం - ఆ పట్టణము అందలి ప్రజలు కనికరం లేకుండా నశించిపోతారు.³⁸ నేడు, దేవుని సహనము ఆయన శాంతము “దీపంవలె” “ప్రకాశిస్తుంది” - ఆయన యొద్దకు రావడానికి నీకు సమయం ప్రసాదింపబడుతుంది. ఒక రోజు, అది బహు తొందరగానే కావచ్చు, ఆ వెలుగు ఆరిపోతుంది, అది బహు ఆలస్యం చేసినట్లు అయ్యుండవచ్చు. నేడే! దేవుని శుభవార్త మారుమనస్సు పొందునట్లు నిన్ను నడిపించనివ్వు.

¹Will L. Thompson, "There's a Great Day Coming," *Songs of the Church*, comp. and ed. Alton H. Howard (West Monroe, La.: Howard Publishers, 1977). ²ఈ పాఠంలో రెండు ప్రధానమైన హెడ్డింగ్స్ సేకరింపబడింది John R. W. Stott, *The Message of Romans: God's Good News for the World*, The Bible Speaks Today series (Downers Grove, Ill.: Inter-Varsity Press, 1994), 82. One came from D. Stuart Briscoe, *Mastering the New Testament: Romans*, The Communicator's Commentary Series (Dallas: Word Publishing, 1982), 63. ³మీ క్రోతలకు అర్థమైతే, "మన పాపముల దగ్గరకు వచ్చినప్పుడు మనముందరం గుడ్డివారమై ఉంటాం" అనే విషయాన్ని వివరించు. ⁴అంత కాకపోయినా, తన ప్రతిపాదనతో తన పాఠకులు ఏకీభవిస్తారని పౌలు ఊహించినప్పుడు, "మనమెరుగుదుము" అనే ప్రయోగాన్ని చేశాడు. ⁵*The Interlinear Greek-English New Testament: The Nestle Greek Text with a New Literal English Translation by Alfred Marshall* (London: Samuel Bagster & Sons, 1958), 606. బయలుపరచబడిన దైవ సత్యంచేత మనం తీర్పు తీర్చబడతామని బైబిలు బోధిస్తుంది (యోహాను 12:48). "సత్యముననుసరించి" అనేది ఈ వచనంలో, దేవుని తీర్పు న్యాయంగా ఉంటుందనే వాస్తవం సూచించడం కావచ్చు. ⁶Briscoe, 58. ⁷W. E. Vine, Merrill F. Unger, and William White, Jr., *Vine's Complete Expository Dictionary of Old and New Testament Words* (Nashville: Thomas Nelson Publishers, 1985), 388. "కేవలం మనుష్యుడే" అని CJB అంది, "మానవ జీవి మాత్రమే" అని NIV అంది. ⁸ఈ ఉదాహరణను నీ సమాజమునకు వర్తింపజేయి. ⁹"... sklerōtēs ... అక్షరాధంగా గట్టితనాన్ని సూచిస్తుంది. Sclerosis అనే వైద్య పదం అందులోనుండి వచ్చింది. రక్తనాళాలు మొద్దుబారిపోవడాన్ని arteriosclerosis సూచిస్తుంది" (John MacArthur, *Romans 1-8*, The MacArthur New Testament Commentary [Chicago: Moody Press, 1991], 120). ¹⁰"నీతిగల తీర్పు" అనేది సాధారణమైన పదంనుండి తర్జుమా చేయబడింది (*dikaiokrīsia*) "నీతి," "తీర్పు" అని అర్థమిచ్చే గ్రీకు పదాలనుండి వచ్చాయి.

¹¹ప్రస్తావకంలో సామెతలు 24:12 అదే అంటుంది. ¹²7, 8 వచనాలలో ప్రతిదానికి భావాన్ని పూర్తి చేయడానికి సరఫరా చేయబడిన పదాలున్నాయి ("ellipsis"). ఈ సందర్భంలో, "దేవుడు ప్రతిఫలమిచ్చును" 6వ వచనంలోని భావం 7, 8 వచనాలకు కూడ అన్వయించాలి. ¹³Stott, 84. ¹⁴Vine, 462. ¹⁵Leon Morris, *The Epistle to the Romans* (Grand Rapids, Mich.: Wm. B. Eerdmans Publishing Co., 1988), 116. ¹⁶F. Büchsel, "eritheia," in Geoffrey W. Bromiley, *Theological Dictionary of the New Testament*, ed. Gerhard Kittel and Gerhard Friedrich, trans. Geoffrey W. Bromiley, abr. (Grand Rapids, Mich.: Wm. B. Eerdmans Publishing Co., 1985), 256. ¹⁷Douglas J. Moo, *Romans*, The NIV Application Commentary (Grand Rapids, Mich.: Zondervan Publishing House, 2000), 75. ఈలాటి వ్యక్తి ఏ విధంగానైనా కార్య సాధన చేయబూనుకుంటాడు గనుక, ఈ పదానికి "కుట్రచేయుచున్న" (RSV చూడు), "కలహాప్రియుడు" (KJV చూడు) అదే అర్థాలను కొన్ని నిఘంటువులు అంటున్నాయి. ¹⁸Vine, 26. ¹⁹Moo, 75. ²⁰Morris, 116.

²¹J. D. Thomas, *Romans*, The Living Word series (Austin, Tex.: Sweet Publishing Co., 1965), 19. ²²MacArthur, 128. (నోకొకొ చెప్పింది నాది.) ²³Thomas, 19. (నోకొకొ చెప్పింది నాది.) ²⁴Vine, 17. ²⁵*Ibid.*, 27. ²⁶Stott, 83-84. ²⁷Barclay చేసిన కామెంట్ లోకంలోని అనేక భాగాలలో అర్థమౌతుంది: "దేవుని ఆర్థిక శాస్త్రంలో అత్యధిక అభిమానం పొంది దేశం అనే క్లాజ్ ఏదీ లేదు" (William Barclay, *The Letter to the Romans*, rev. ed., The Daily Study Bible Series [Philadelphia: Westminster Press, 1975], 43). ²⁸రోమా 3వ అధ్యాయం చదివేటప్పుడు, *nomos* (ధర్మశాస్త్రము) అనే పదాన్ని పఠించుదాం. ²⁹అన్యజనులు, మనస్సాక్షి: సువార్త పని" అనేదానిమీద కామెంట్స్ చూడు. ³⁰KJVలోనుండి 13నుండి 15 వచనాలవరకు రెండు అర్థచంద్రాకార గురుతుల్లో ఉన్నాయి, NIVలో 14, 15 వచనాలు అర్థ చంద్రాకార గురుతులలో ఉన్నాయి.

³¹నా సువార్త" అనే ప్రయోగం అసాధారణమైనది. ప్రభువు అతనికి సువార్తను అప్పగించిన తరువాత అతడు దానిని తన సొంతం చేసికొన్నాడని అర్థం కావచ్చు. ³²Briscoe, 63-64. ³³*The Interlinear Greek-English New Testament*, 608. ³⁴వినువారికి పరిచయమైన దృష్టాంతమును ఉపయోగించు. ³⁵నా సువార్త ప్రకారము" అంటే,

సువార్తలో కన్పించే సత్యం ప్రకారం తీర్పు తీర్చబడతామని అర్థం కావచ్చు (యోహాను 12:48), సువార్త గాథలో మనం తీర్పు తీర్చబడతామనే వాస్తవం చేర్చబడియుందని దాని అర్థం కావచ్చు. ³⁶“Voltaire” (1694-1778) was the pen name of Francios-Marie Arouet, a celebrated French writer. ³⁷Adapted from Moo, 80. ఈ ప్రతిపాదన జర్మన్ తాత్వికుడు Heinrich Heine (1797-1856)కు ఆరోపించబడింది. ³⁸David F. Burgess, comp., *Encyclopedia of Sermon Illustrations* (St. Louis: Concordia Publishing House, 1988), 53నుండి సేకరింపబడింది.